

Сунъгачнр даалгъвр өгчәнә

СССР-н Деед Советин депутатин кандидат ұр Николай Игнатъевич Жезлов, Яшкульск района центр—Яшкуль селәнд, эн района сунъгачнрла харгъв.

Эн өдр района кинотеатрт, района колхоз, совхоз болгънас, предприятъсәс болн учрежденьсәс 300-гар сунъгачнр цуглрцхав.

Депутатин кандидат ұр Н. И. Жезлов сунъгачнрла харгългьнд нерәдсн хургиг, партин района комитетин сегләтр ұр Азыдов И. Ф. секв.

Энүнә хөдн, түрүн босдж келсн итклтә кун—, Кировский “совхозин веттехник ұр Книжников Ю. Н., ұр Жезловин джиргълин хаалгъинь сунъгачнрт ахрар цәәлгъдж келәд, ұр Жезлов Н.И. олна даалгъсн кундтә тбриг шунмгъа кевәр кұцәдж чадх кун гидж сунъгачнриг иткүлв. Сунъгъврин өдр—мартин 16-д цугъар, нег кун метәр, дуугъан ұр Жезлов Н. И. төлә өгцхәй гидж эн сунъгачнриг дуудв.

Дарунь босдж келцхәсн ұурмуд — Яшкульск дундин школин сургъулин халхин заведующ ұр Токарева К. И., района социальн теткүлин отделин заведующ Эрендженова Б. Л., Восточн МЖС-н токарь Кулагин А. А. болн “Кировский” совхозин багъ наста, сунъгъврт шинкән ор-

лцх сакманщик Басангов А.— өдн цугъар ұнн-гол зүркнәсн бахмджтагъар келцхәв. Эднә келсн ұгмүдт, мана орн-нутгин сунъгачнр ямр дүнъгә итклтә кевәр депутатин кандидат ах йосндан сунъгъдгнь иләр келгдв. Босдж келцхәсн улс, депутатин кандидат ұр Н. И. Жезловд ик даалгъврмуд өгцхәв.

Депутатин кандидат ұр Н. И. Жезловла харгъсн сунъгачнр, усна халхин төрәр, хаалгъин, культурин учрежденьсин, әмтн бәәдг гермүдин, школумудин, спортин болн нань чигн төрмүдәр бәәх дуту-дундиг уга кедж, района әдл-ахуг түргәр өскдж-өргдж-уллгьнд дөнъгән күргтхә гидж депутатин кандидатд даалгъцхав. Хурт 10-гар кун ұт келцхәв.

Суулднь босдж келсн, СССР-н Деед Советин Союзин Советин депутатин кандидат ұр Н. И. Жезлов, сунъгачнрин бийдән даалгъси кундтә тбриг кұцәхин төлә чидлән әрвлго кәдлнәв, ахр болзгт Халымг танъгъчин әдл-ахуг цуг халхарнь өбдлүлхин төлә цугъар чидлән негдүлдж, нег-негнәннь дөнъ-нөкдәр шундж кәдлцхәй. Нанд өггдсн иим ик итклд икәр ханджанав гидж ұр Жезлов ұгән чиләв.

В. ХАДЕЕВ.